

ஜூன் - 29

TNPSC துளிகள்

- ❖ இந்திய ஒலிம்பிக் சங்கத்தின் (IOA) தற்காலிகத் தலைவராக அனில் கண்ணா என்பவர் நியமிக்கப் பட்டுள்ளார்.
- ❖ கர்நாடக மாநிலத்தின் கப்பன் பூங்காவிலுள்ள ஜவஹர்லால் பால் பவனில் அமைக்கப் பட்டுள்ள ஊனமுற்றோருக்கு ஏற்ற வகையிலான முதல் பூங்காவானது சமீபத்தில் திறக்கப் பட்டது.
- ❖ ஹெர்மிட் என்பது ஆண்ட்ராய்ட் மற்றும் ஜோஸ் செயல்பாட்டு மென்பொருளைக் கொண்ட சாதனங்களைப் பாதிக்கும் திறன் கொண்ட ஒரு புதிய ஸ்பைவேர் (ஒற்றியறி மென்பொருள்) ஆகும்.
- ❖ ஈரான் சமீபத்தில் "சுல்ஜானா" என்ற திட எரிபொருள் ராக்கெட்டை விண்ணில் ஏவியது.
 - இது உள்நாட்டிலேயே வடிவமைக்கப்பட்டு, தயாரிக்கப்பட்ட கலப்பின எரிபொருள் கொண்டு இயக்கப் படும் ஒரு செயற்கைக் கோள் ஏவுகலன் ஆகும்.
- ❖ டாடா பவர் சோலார் சிஸ்டம்ஸ் நிறுவனமானது, கேரளாவின் காயம்குளத்தின் காயல் (உப்பங்கழி) பகுதியில் இந்தியாவின் மிகப்பெரிய 101.6 மெகாவாட் அளவு பீக் திறன் கொண்ட மிதக்கும் சூரிய மின்சக்தித் ஆலையினை அமைக்க உள்ளது.
 - மின் கொள்முதல் ஒப்பந்தம் என்ற வகையின் மூலம் ஒரு மிதக்கும் சூரிய ஒளி மின்னழுத்த ஆலையை நிறுவுதல் முதல் முறையாக மேற்கொள்ளப்படுகிறது.
- ❖ சென்னை தரமணியில் டைட்டல் பூங்காவில் அமைக்கப்பட்டுள்ள தமிழ்நாடு மேம்பட்ட உற்பத்திக்கானச் சிறப்பு மையத்தை முதல்வர் மு.க.ஸ்டாலின் அவர்கள் திறந்து வைத்தார்.
 - இது இந்தியாவின் இம்மதிரியிலான முதல் சிறப்பு மையமாகும்.

தேசியச் செய்திகள்

சரக்கு மற்றும் சேவை வரி இழப்பீட்டு வீத வரி நீட்டிப்பு

NOW TILL 2026

- Cess is levied along with GST on 'sin' items like cars, tobacco. Initially imposed for 5-year period ending this month to ensure states' revenues grew 14% annually
- Several states demanded extension of the cess as pandemic had dented revenues
- Consumers of these items will now have to bear the extra burden till March 2026

- ❖ மத்திய அரசானது சரக்கு மற்றும் சேவை வரி இழப்பீட்டு வீத வரியினை விதிக்கச் செய்வதற்கான காலக் கெடுவினை 2026 ஆம் ஆண்டு மார்ச் 31 ஆம் தேதி வரை நீட்டித்துள்ளது.

- ❖ இந்த வீத வரி விதிப்பு முறையானது 2022 ஆம் ஆண்டு ஜூன் 30 ஆம் தேதியோடு முடிவடையத் திட்டமிடப் பட்டது.
- ❖ இருப்பினும், சரக்கு மற்றும் சேவை வரிச் சபையானது இதனை மேலும் நீட்டிக்க முடிவு செய்தது.
- ❖ சரக்கு மற்றும் சேவை வரியானது இந்தியாவில் 2017 ஆம் ஆண்டு ஜூலை 01 ஆம் தேதி முதல் அமலுக்கு வந்தது.
- ❖ சரக்கு மற்றும் சேவை வரியினை அமல்படுத்திய 5 ஆண்டுகளுக்குப் பிறகு, மாநிலங்களுக்கு ஏதேனும் வருவாய் இழப்பு ஏற்பட்டால் அதற்கான இழப்பீடு வழங்கப்படும் என உறுதி அளிக்கப்பட்டது.
- ❖ 2017 ஆம் ஆண்டு சரக்கு மற்றும் சேவை வரி (மாநிலங்களுக்கு இழப்பீடு) சட்டத்தின் கீழ் இழப்பீட்டு வீத வரி வழங்கும் விதிமுறை உருவாக்கப்பட்டது.
- ❖ ஒவ்வொரு மாநிலத்தின் சரக்கு மற்றும் சேவை வரி வருவாயில், 2015-16 ஆம் ஆண்டில் வசூலிக்கப்பட்ட தொகையில் இருந்து 14 சதவீதம் உயர்வு ஏற்படும் என்று இந்தச் சட்டம் கருதுகிறது.
- ❖ எந்தவொரு ஆண்டிலும் ஒரு மாநிலம் 14 சதவீதத்திற்கும் குறைவாக வரி வசூலித்து இருந்தால், அந்தப் பற்றாக்குறை அளவிற்கு வரியிழப்பு ஈடு செய்யப்படும் என்று இந்தச் சட்டத்தில் குறிப்பிடப்பட்டது.
- ❖ இந்தத் தொகையானது, தற்காலிகக் கணக்குகளின் அடிப்படையில், இரண்டு மாதங்களுக்கு ஒரு முறை செலுத்தப்படும் என்று முடிவு செய்யப்பட்டது.
- ❖ இழப்பீட்டு வீத வரி நிதி என்பது மாநிலங்களுக்கு ஏதேனும் வருவாய்ப் பற்றாக்குறை ஏற்பட்டால் அதைப் பூர்த்தி செய்வதற்காக உருவாக்கப்பட்டது.

இந்தியப் பொதுத் துறை நிறுவனங்களின் தந்தை

- ❖ V. கிருஷ்ணமூர்த்தி அவர்கள் சமீபத்தில் தனது 97வது வயதில் சென்னையில் காலம் ஆனார்.
- ❖ இவர் இந்திய எஃகு ஆணைய நிறுவனம் மற்றும் மாருதி உத்யோக் லிமிடெட் (தற்போது மாருதி சுசுகி) ஆகியவற்றின் முன்னாள் தலைவர் ஆவார்.
- ❖ மாருதி 800 வாகனத்தின் உருவாக்கத்தில் இவர் முக்கியப் பங்காற்றினார்.

ஆராய்ச்சி மற்றும் பகுப்பாய்வுப் பிரிவின் புதிய தலைவர்



- ❖ உளவுத்துறை அமைப்பின் ஆராய்ச்சி மற்றும் பகுப்பாய்வுப் பிரிவின் (RAW) செயலாளராக விளங்கும் சமந்த் குமார் கோயலின் பணி ஒப்பந்தமானது மத்திய

அரசினால் மேலும் ஒரு ஆண்டிற்கு நீட்டிக்கப்பட்டது.

- ❖ ஆராய்ச்சி மற்றும் பகுப்பாய்வுப் பிரிவு என்பது வெளிநாட்டிலிருந்து வருகின்ற ஆபத்துகளைக் கண்காணிக்கும் ஒரு வெளிப்புற உளவு அமைப்பாகும்.
- ❖ அண்டை நாடுகளின் செயல்பாடுகள் பற்றிய இரகசியத் தகவல்களை இந்தப் பிரிவு சேகரிக்கிறது.
- ❖ ஆராய்ச்சி மற்றும் பகுப்பாய்வுப் பிரிவானது நேரடியாக இந்தியப் பிரதமர் அலுவலகத்தின் கீழ் செயல்படுகிறது.

வரைவுப் பொதுச் சட்ட விதிகள் (GSR) அறிவிப்பு

- ❖ பாரத் NCAP என்ற திட்டத்தினை (புதிய மகிழுந்து மதிப்பீட்டுத் திட்டம்) அறிமுகப் படுத்துவதற்கான வரைவுப் பொதுச் சட்ட விதிகளை அறிவிப்பதற்கு மத்திய சாலைப் போக்குவரத்து மற்றும் நெடுஞ்சாலைத்துறை அமைச்சர் நிதின் கட்கரி ஒப்புதல் அளித்துள்ளார்.
- ❖ இதன்படி, இந்தியாவில் உள்ள வாகனங்களுக்கு விபத்துச் சோதனைகளில், அவற்றின் செயல்திறன் அடிப்படையில் நட்சத்திர மதிப்பீடுகள் வழங்கப் படும்.
- ❖ பாரத்-NCAP என்ற திட்டமானது, வாடிக்கையாளர்கள் மகிழுந்துகளின் நட்சத்திர மதிப்பீடுகளின் அடிப்படையில் பாதுகாப்பான மகிழுந்துகளைத் தேர்வு செய்ய வழி வகை செய்யும் வகையில் வாடிக்கையாளர்களை மையப்படுத்திய ஒரு தளமாகச் செயல்படும்.
- ❖ இது இந்தியாவில் பாதுகாப்பான வாகனங்களைத் தயாரிப்பதில் நல்ல முறையிலான ஒரு போட்டியை ஊக்குவிக்கும்.

சர்வதேசச் செய்திகள்

SS-26 ஸ்டோன்

- ❖ ரஷ்யா "இஸ்கந்தர்-M என்ற ஏவுகணை அமைப்பை" பெலாரஸ் நாட்டிற்கு வழங்கச் செய்வதாக அறிவித்துள்ளது.
- ❖ இந்த ஏவுகணை அமைப்பு உந்துவிசை அல்லது சீர்வேக ஏவுகணைகளை அவற்றின் அணுசக்தி மற்றும் வழக்கமான வகை ஆயுதங்களில் பயன்படுத்தலாம்.
- ❖ இது வட அட்லாண்டிக் ஒப்பந்த அமைப்பினால் "SS-26 ஸ்டோன்" என்று பெயரிடப்பட்ட, தொலைவிலிருந்து இயக்கக் கூடிய ஒரு வழிகாட்டு ஏவுகணை அமைப்பாகும்.



சுற்றுச்சூழல் செய்திகள்

உதயப்பூரின் 'பறவைகள் கிராமம்'

- ❖ இது ராஜஸ்தானின் புதிய ஈரநிலமாக அறிவிக்கப்பட உள்ளது.
- ❖ இது உதயப்பூர் மாவட்டத்தில் உள்ள மேனார் எனுமிடத்தில் அமைந்துள்ளது.
- ❖ இது "பறவைகள் கிராமம்" என்று அங்கீகரிக்கப்பட்டுள்ளது.
- ❖ தற்போது ராஜஸ்தானில் இரண்டு சதுப்பு நிலங்கள் ராம்சார் தளங்களாக அங்கீகரிக்கப்பட்டுள்ளன.
- ❖ அவை பரத்பூர் மாவட்டத்தில் உள்ள கியோலாடியோ கானா மற்றும் ஜெயப்பூர் மாவட்டத்தில் உள்ள சாம்பார் உப்பு ஏரி ஆகியனவாகும்.

கேரளாவில் உள்ள பறவைகளின் சிவப்புநிற பட்டியல்

- ❖ கேரளா விரைவில் பறவைகளின் மீதான ஒரு சிவப்புநிறப் பட்டியலை (அச்சுறுத்தல் நிலையில் உள்ள) தயாரிக்க உள்ளது.
- ❖ கேரள மாநில வேளாண் பல்கலைக் கழகம் மற்றும் இந்தியப் பறவைக் கணக்கெடுப்பு அமைப்பு தலைமையிலான கேரளப் பறவைக் கண்காணிப்புக் குழு ஆகிய இரண்டும் இணைந்து இந்தப் பிராந்தியச் சிவப்பு நிறப் பட்டியல் மதிப்பீட்டை நடத்த உள்ளது.
- ❖ இந்தப் பட்டியல் தயாரானதும், ஒரு பிராந்தியம் சார்ந்தப் பறவைகளின் சிவப்புநிறப் பட்டியலைக் கொண்ட முதல் மாநிலமாக கேரளா திகழும்.
- ❖ உலக அளவில் பொதுவாகக் காணப்படும் ஓர் இனம், பிராந்திய அளவில் அச்சுறுத்தல் நிலையில் உள்ள இனமாக மட்டுமே இருக்கலாம்.
- ❖ உலகளாவிய IUCN சிவப்புநிறப் பட்டியலின் படி, கேரளாவில் 64 பறவை இனங்கள் அழிந்து வரும் நிலையில் உள்ளன.
- ❖ அவற்றுள், சிவப்புத் தலைக் கொண்ட கழுகு மற்றும் வெண்முதுகுக் கழுகுகள் மிகவும் ஆபத்தான நிலையில் உள்ளன.

கம்பளித் தோல் கொண்ட இராட்சத யானை

- ❖ தோல் மற்றும் முடியுடன் கூடிய தோல் கொண்ட இராட்சத யானையின் பதப்படுத்தப் பட்ட நிலையிலான உடல் கனடாவின் வடக்குப் பகுதியில் கண்டுபிடிக்கப்பட்டது.
- ❖ இது பெண் யானை என்றும், சுமார் 30,000 ஆண்டுகளுக்கு முன்பு பனி யுகத்தின் போது இறந்திருக்கக் கூடும் என்றும் நம்பப்படுகிறது.
- ❖ இந்தக் கண்டுபிடிப்பானது வடக்கு அமெரிக்காவில் கண்டுபிடிக்கப்பட்ட, முதல் முழுமையான மற்றும் சிறந்த முறையில் பாதுகாக்கப்பட்ட பதப்படுத்தப்பட்ட நிலையிலான கம்பளித் தோல் கொண்ட இராட்சத யானையைக் குறிக்கிறது.
- ❖ கம்பளித் தோல் கொண்ட இந்த இராட்சத யானையானது ஹோலோசீன் சகாப்தத்தில் முழுதாக அழியும் வரையில் ப்ளீஸ்டோசீன் காலத்தில் வாழ்ந்தது.
- ❖ இந்தக் கண்டுபிடிப்புகள் 'அழகான மற்றும் உலகில் இதுவரை கண்டுபிடிக்கப்பட்ட மிகவும் நம்ப முடியாத பதப்படுத்தப்பட்ட நிலையிலான பனியுக் விலங்குகளில் ஒன்று' என்று அழைக்கப்பட்டது.



மாநிலச் செய்திகள்

கெம்பேகவுடா சர்வதேச விருது



- ❖ கர்நாடகாவின் முன்னாள் முதல்வர் S.M.கிருஷ்ணா, இன்ஃபோசிஸ் நிறுவனத்தின் நிறுவனர் மற்றும் தகவல் தொழில்நுட்பத் துறையின் மூத்த தொழிலதிபர் N.R. நாராயண மூர்த்தி மற்றும் முன்னாள் பேட்மிண்டன் வீரர் பிரகாஷ் படுகோனே ஆகியோர் 2022 ஆம் ஆண்டு கெம்பேகவுடா சர்வதேச விருதிற்குத் தேர்ந்தெடுக்கப்பட்டுள்ளனர்.
- ❖ கெம்பே கவுடா பெங்களுரு நகரினை வடிவமைத்தக் கட்டிடக் கலைஞர் ஆவார்.
- ❖ கெம்பேகவுடா விருதானது நடப்பிரபு கெம்பேகவுடா விருது என்றும் அழைக்கப்படுகிறது.
- ❖ இது பிறுஹத் பெங்களுரு மகாநகர பலிகே என்ற அமைப்பினால் ஆண்டுதோறும் வழங்கப் படும் ஒரு குடிமை விருது ஆகும்.
- ❖ விஜயநகரப் பேரரசின் மன்னர் நடப்பிரபு ஹிரியா கெம்பே கவுடாவின் நினைவாக இந்த விருதிற்கு இப்பெயர் சூட்டப்பட்டுள்ளது.
- ❖ இவர் 1537 ஆம் ஆண்டில் பெங்களுரு நகரைக் கட்டமைத்தார்.

ஒருமுறை மட்டும் பயன்படுத்தக்கூடிய நெகிழிப் பைகளைத் திருப்பி வாங்கும் திட்டம்

- ❖ இமாச்சலப் பிரதேச அரசானது, "ஒருமுறை மட்டும் பயன்படுத்தக்கூடிய நெகிழிப் பைகளைத் திருப்பி வாங்கும் திட்டத்தை" அறிமுகப் படுத்தியுள்ளது.
- ❖ இமாச்சலப் பிரதேச அரசானது பள்ளி மற்றும் கல்லூரி மாணவர்களிடமிருந்து ஒரு முறை மட்டும் பயன்படுத்தக்கூடிய நெகிழிப் பொருட்களைத் திருப்பி வாங்கும்.
- ❖ இதற்காக, அம்மாநில அரசானது பள்ளி மாணவர்களுக்கு ஒரு கிலோவிற்கு ரூ.75 வரை செலுத்தும்.



விளையாட்டுச் செய்திகள்

ரஞ்சிக் கோப்பை 2022

- ❖ பெங்களூருவில் உள்ள M.சின்னசாமி மைதானத்தில் நடைபெற்ற 2022 ஆம் ஆண்டு ரஞ்சிக் கோப்பைப் போட்டியின் இறுதிப் போட்டியில் மத்தியப் பிரதேச அணி வெற்றி பெற்று வரலாறு படைத்தது.
- ❖ இந்த அணி மும்பை அணியை வீழ்த்தி தனது முதல் ரஞ்சிக் கோப்பையை வென்றது.
- ❖ மும்பை வீரர் சர்ப்பராஸ் கான் 'போட்டியின் நாயகனாக' அறிவிக்கப்பட்டார்.
- ❖ இந்தப் போட்டிகளில் 41 வெற்றிகளுடன் மும்பை அதிக முறை இந்தப் போட்டியை

வென்றுள்ளது.



முக்கிய தினங்கள்

உலக தோல் நிறமி இழத்தல் நோய் தினம் - ஜூன் 25

- ❖ இந்த அரிய தோல் கோளாறால் பாதிக்கப்பட்ட பிரபல இசைக் கலைஞர் மைக்கேல் ஜாக்சனின் (பாப் மன்னர்) நினைவாக இத்தினமானது அனுசரிக்கப்படுகிறது.
- ❖ மேலும், லுகோடெர்மா என்றும் அழைக்கப் படும் இந்தத் தோல் நிறமி இழத்தல் நோய் ஆனது ஒரு நாள்பட்ட தோல்சார்ந்த தன்னுடல் தாக்க நிலையாகும்.
- ❖ தோல் நிறமி இழத்தல் நோயுடன் வாழ கற்றுக் கொள்வது என்பது 2022 ஆம் ஆண்டின் இத்தினத்திற்கான கருத்துருவாகும்.

